



گورنر KATHY HOCHUL

فوری ریلیز کے لیے: 15/9/2023

گورنر HOCHUL نے بچہ مسافروں کی حفاظت کے ہفتے کے دوران گاڑیوں کی سیٹوں کی مفت جانچ پڑتال کا اعلان کر دیا

گورنر نے والدین اور دیکھ بھال کرنے والوں کو تاکید کی کہ وہ پوری ریاست میں مختلف مقامات پر پیش کی جانے والی مفت کار سیٹ فٹنگز سے فائدہ اٹھائیں

گورنر Kathy Hochul نے آج اعلان کیا کہ پوری ریاست میں گاڑیوں میں سوار بچوں کی حفاظت کے ہفتے کے دوران کار سیٹوں کی مفت جانچ پڑتال کی سہولت کم عمر مسافروں کے سہولت کے سند یافتہ سیفٹی ٹیکنیشن فراہم کریں گے جس کا آغاز اتوار، 17 ستمبر سے ہوگا اور اختتام ہفتہ، 23 ستمبر کو نیشنل سیٹ چیک کے ساتھ ہوگا۔ یہ تقاریب پورا سال جاری رہنے والے اس حفاظتی اقدام کا ایک جزو ہیں جس میں قانون نافذ کرنے والے ریاستی اور مقامی ادارے کمیونٹی کے مختلف حفاظتی شراکت داروں کے ساتھ مل کر مفت فٹنگز پیش کریں گے۔

"ایک گورنر، ماں، اور دادی کے طور پر ہمارے بچوں کو محفوظ رکھنا میری اولین ترجیح ہے،" گورنر Hochul نے کہا۔ "گاڑیوں کی سیٹوں کی جانچ پڑتال سے زندگیاں بچائی جا سکتی ہیں، اور میری تمام والدین اور دیکھ بھال کرنے والوں سے پرزور گزارش ہے کہ وہ اس سنبھری موقع سے فائدہ اٹھائیں تاکہ یہ امر یقینی بنایا جا سکے کہ ان کے بچوں کو موزوں بوسٹر سیٹ یا کار سیٹ پر مناسب اور محفوظ طریقے سے بٹھایا گیا ہو جس سے ان بچوں کی زندگیاں محفوظ رہیں گی اور جانیں بچائی جا سکیں گی۔"

نیشنل ہائی وے ٹریفک سیفٹی ایڈمنسٹریشن (National Highway Traffic Safety Administration, NHTSA) کے مطابق سنہ 2021 میں 15 سال سے کم عمر 1,184 بچے ٹریفک کے حادثات میں مارے گئے تھے، اور ان میں سے 40 فیصد بچوں کو گاڑی میں محفوظ انداز سے نہیں بٹھایا گیا تھا۔ اسی سال، روزانہ تقریباً 445 افراد کاروں، SUVs، پک اپس، اور وینوں میں سفر کرنے کے دوران ٹریفک حادثات میں زخمی ہوئے تھے۔

ریاست نیویارک کے موٹر گاڑیوں کے شعبے کے کمشنر اور GTSC کے چیئر Mark J.F. Schroeder نے کہا، "یہ ایک ثابت شدہ حقیقت ہے کہ کار سیٹ، بوسٹر سیٹ یا سیٹ بیلٹ کا صحیح استعمال زندگیاں بچاتا ہے۔ گورنر کی ٹریفک سیفٹی کمیٹی والدین اور نگہداشت کرنے والوں کو حفاظتی معلومات اور پورے سال کے دوران کاروں کی سیٹوں کے معائنے کی سہولت فراہم کرتی ہے تاکہ یہ یقینی بنایا جا سکے کہ ان گاڑیوں میں بچوں کی حفاظتی سیٹیں مناسب طریقے سے نصب کی ہوئی ہیں۔ یہ سہولت ان گوناگوں طریقوں میں سے ایک ہے جو نیویارک ہماری سڑکوں پر نو عمر زندگیوں کی حفاظت کے لئے کر رہی ہے۔"

NHTSA کے مطابق، جب کار سیٹوں کو درست طور پر استعمال کیا جائے تو مسافر گاڑیوں میں نونہالوں (1 سال سے کم عمر) کو جان لیوا چوٹ لگنے کا خطرہ 71 فیصد کم ہو جاتا ہے جبکہ (1 سال سے 4 سال تک کی عمر والے) بچوں کے لئے یہ خطرہ 54 فیصد کم ہو جاتا ہے۔ گو زیادہ تر والدین سمجھتے ہیں کہ انہوں نے اپنے بچوں کی کار سیٹ موزوں طریقے سے نصب کی ہوئی ہے، لیکن معلوم ہوا کہ ان میں سے 46 فیصد نے اپنی سیٹیں غلط طریقے سے لگائی ہوئی تھیں۔

تربیت یافتہ تکنیکی ماہرین دیکھ بھال کرنے والوں کو یہ بات سکھانے کے لئے "سیکھیں، مشق کریں، اور وضاحت کریں" کا ماڈل استعمال کریں گے کہ ایسی موزوں کار سیٹ کس طرح منتخب کی جائے جو ان کے بچے کے لئے بھی موزوں ہو، ان کی گاڑی کے لئے بھی موزوں ہو، اور جسے ہر بار درست طریقے سے استعمال بھی کیا جا سکے۔

والدین اور سرپرست اپنے علاقے میں کم عمر مسافروں کے تحفظ کے ہفتے کے دوران کار سیٹوں کی مفت جانچ پڑتال کی سہولت تلاش کر سکتے ہیں یا پورا سال اپنے علاقے میں پورا سال کرنے والی کسی کار سیٹ فٹنگ سائٹ سے اپائنمنٹ لے سکتے ہیں۔

کار سیٹوں کی فٹنگز کے علاوہ، والدین اور دیکھ بھال کرنے والے NHSTA کی تیار کردہ ویڈیوز کی ایک سیریز بھی دیکھ سکتے ہیں کہ پیچھے کے رخ والی اور آگے کے رخ والی کار سیٹوں اور بوسٹر سیٹیں درست طریقے سے کیسے لگائی جاتی ہیں۔ NHTSA یہ معلومات بھی فراہم کرتا ہے کہ کار سیٹ کیسے رجسٹر کروائی جائے، بچے کی عمر اور سائز کے مطابق کار سیٹ کیسے تلاش کی جائے اور تمام کار سیٹوں کی ریٹنگ کیسے دیکھی جائے۔

GTSC کے بارے میں مزید معلومات کے لئے trafficsafety.ny.gov ملاحظہ کریں، یا GTSC کو [Facebook](https://www.facebook.com/GTSCNY) and [Twitter](https://twitter.com/GTSCNY) پر فالو کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418